



કળિયુગની કથની

તથા

સમાજ હિતકર

દોહરા



લેખક: આત્માથી

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૬૦૪૫

વર્ગીક

પુસ્તકનું નામ ૨૫માજીડિત ૩૨ દી ૨૨૧

વિષય ૪ : ૪

સ્વર્ગસ્થ મહારાજશ્રી નથુજી સ્વામીના સ્મરણાર્થે

સમાજહિતકર દોહરા.



લેખક :

આત્માર્થી



પ્રકાશક :

વકીલ વાડીલાલ નેમચંદ શાહ
વીરમગામ.

આવૃત્તિ ૨ જી.

સન ૧૯૩૧.

નકલ ૨૦૦૦

સંવત ૧૯૮૭

“ વાસુદેવ ” પ્રીન્ટીંગ પ્રેસ પાનકેર નાકે
ઈશ્વરલાલ મોતીલાલે છાપી—અમદાવાદ

કોંમત ૦—૧—૦

ગુજરાત વિદ્યાપીઠ ગ્રંથાલય
અમદાવાદ
ગુજરાતી કોપીરાઈટ-સંગ્રહ
૧૬૦૪૫

પ્રસ્તાવના

સમાજમાં જે સડો પેડો છે તેને કાવ્યદ્વારા દૂર કરવા,
એક સફલ પ્રયત્ન મુનિશ્રીએ આ પુસ્તકમાં કર્યો છે.

વાંચક જેટલા અંશે સમાજનો સડો વિદારવા પ્રયત્ન કરશે
તેટલા પ્રમાણમાં મુનિશ્રીનો પ્રયાસ સાર્થક થશે.

જીવાન એટલે સ્વતંત્રતાની પ્રતિમા, જીવાન એટલે લીધેલું કાર્ય
પાર પાડનાર અડગ યોદ્ધો : તો જીવાન કનેથી એટલું જરૂર ઈચ્છીશું
કે સમાજની કુરૂદિઓને વશભૂત નહિ થતાં યોગ્ય અને વ્યવહાર
રૂઢિઓ જીવનમાં કેળવશે.

કલોલ.

ભાદરવા સુદ ૫

}

દેલાભાઈ પ્રાણુલાલ શાહ.

બીજી આવૃત્તિની પ્રસ્તાવના.



આ લઘુ પુસ્તકની પહેલી આવૃત્તિને બહાર પડ્યાને હજુ વધારે સમય ગયો નથી જેટલામાં તેની બધી કોપીઓ ખલાસ થઇ ગઇ અને વધારે માગણીઓ થવા માંડી એજ આ પુસ્તકની ઉપયોગિતા કહી આપે છે.

મુનિશ્રી પાસે આ પુસ્તક જોતાં અહિંના કેટલાક ઉત્સાહી યુવકોએ તેની બીજી આવૃત્તિ બહાર મુકવા માટે મહારાજ સાહેબને વિનંતી કરી અને સાથે સાથે મહારાજશ્રી નથુજી સ્વામીના સ્વર્ગ-વાસથી તેમનું નામ પ્રાતઃસ્મરણીય રહે તેટલા માટે તેમના સ્મરણાર્થે આ બીજી આવૃત્તિ બહાર પાડવામાં આવી છે.

લી. સેવક,
વકીલ વાડીલાલ નેમચંદ.
વીરમગામ,

“ સ્વ. પૂજ્ય. શ્રી. નથુજી સ્વામીનું સંક્ષિપ્ત જીવન વૃત્તાંત ”

કાકીઆવાડમાં આવેલા ઘોલેરા બાંદરમાં નથુજી સ્વામીનો જન્મ સંવત ૧૯૧૫ માં વીશા શ્રીમાળા વણિક કોમમાં થયો હતો. તેમનાં પિતાનું નામ ત્રીકમજી હતું. બાલ્યાવસ્થામાંથીજ પૂજ્યશ્રી ગોપાલજી સ્વામીના સત્સંગને લઇને ધર્મપર પ્રીતિ ધણી સારી હતી. અને પ્રતિદિન તેમાં વધારો થતો હતો. છેવટે આ સંસારને ક્ષણિક સુખનું સ્થાન માની પોતે સંવત ૧૯૮૬ ના માગશર વદી ૧૦ ના દિન પૂજ્યશ્રી ગોપાલજી સ્વામી પાસે દીક્ષા ગ્રહણ કરી. અને પૂજ્યશ્રી ગોપાલજી સ્વામીએ તેમને પૂજ્યશ્રી મોહનલાલજી સ્વામીના શિષ્ય તરીકે જાહેર કર્યો. સંયમ અંગીકાર કર્યા બાદ જ્ઞાનદર્શન અને ચારિત્ર્યને ખીલવવા સતત પરિશ્રમ કરવા માંડ્યો. આવા સદ્ગુરના સંયોગોથી સિદ્ધાંતોનું તથા સંસ્કૃતનું સારૂ જ્ઞાન પ્રાપ્ત કર્યું. જેની પ્રસાદી રૂપે તેમણે નવ મોટા રાસ અને ૧૨ નાના રાસ બનાવ્યા જેમાં સત્ય, અહિંસા, દાન, શિલ્પ, તપ, ભાવનાવાળા તેમજ પરોપકાર તથા પરમાર્થવાળા ચારિત્રવાનોના ગુણ ગ્રામ કરવાનો શોખ બતાવી આપ્યો છે.

સ્વભાવમાં મુનિ શ્રી એટલા બધા શાંત અને શીતળ હતા કે બધા સાધુ સાધ્વી અને શ્રાવક શ્રાવિકામાં બહુજ પ્રિય થઈ પડ્યા હતા.

પોતાની શારીરિક સંપત્તિ એટલી બધી સારી હતી કે કોઈ પણ સાધુ પાસે પોતાની સેવા કરાવવાનો સમય તેમણે આપ્યો ન હોતો અને પોતાના સમયનો ઘણો ભાગ જ્ઞાન ધ્યાન અને તપમાંજ નિર્ગમન કરતા

અંતિમ સમય:—પૂજ્ય શ્રી મોહનલાલજી મહારાજ તથા મણીલાલજી મહારાજ આદિ દાણા ૮ અમદાવાદ તરફથી વિહાર કરતાં અત્રે વીરમગામ પધાર્યા અને થોડા દિવસ અહિંયા રહી ઝાલાવાડ તરફ જતાં કમીજલા પધાર્યા. ત્યાં ઉનાળાની સખત ગરમીને લીધે પૂજ્ય શ્રી મોહનલાલજી સ્વામીને તાવઃ કળશીઓ અને હેડકી વગેરે વ્યાધિઓ થઈ ગઈ અને પુજ્ય શ્રી મણીલાલજી મહારાજને મુદતીઓ તાવ લાગુ પડ્યો હતો. આ સમાચાર વીરમગામ સંધને મળતાં ત્યાંના શ્રાવકોએ મહારાજ શ્રીને વીરમગામ પધારવા વિનંતી કરી. અને પૂરતા અંદોખસ્ત સાથે પાછા લાવવામાં આવ્યા. રસ્તામાં થોરી મુકામે મોહનલાલજી મહારાજશ્રીને બહુજ વ્યાધિ થઈ ગઈ હતી પરંતુ જૈન ધર્મના પ્રભાવે સહિ સલામત સુખશાંતિ પૂર્વક વીરમગામ ખહોંચી ગયા. આ વખતે અત્રેના શ્રાવક લલુભાઈ તથા નેમચંદલાઈએ મહારાજશ્રીની સારી સેવા બજાવી હતી.

બંને મહારાજ સાહેબની તખીયત તો સારી થઈ ગઈ પરંતુ મહારાજ શ્રી નૃથુજી સ્વામી કમીજલાથી વીહાર કરીને વસવેલીયા આવતા તેમની તખીયત નરમ થઈ જવાથી લાઈ હરીલાલ પરભુભાઈએ પોતાના ખાસ માણસો મોકલી મહારાજશ્રીને વીરમગામ ખહોંચતા કર્યો. અત્રેના ડોક્ટર સુખલાલ ભાઈ તથા ડોક્ટર તારાચંદ ભાઈની દેખરેખ નીચે ઉપચારો ચાલુ કર્યા. અત્રે પધાર્યા બાદ તેર દિવસ સુધી સામાન્ય માંદગી ભોગવી પરંતુ વૈશાખ વદી ૧ ના રોજ વ્યાધિ વધી પડી. અને ‘ત્રુટી એની છુટી નહીં’ એ ન્યાયે બંને ડોક્ટરોના અથાગ પરિશ્રમ હોવા છતાં એકાએક હાર્ટ ફેલ્ટ થયું. અને સાંજના ૪-૪૫ કલાકે પૂર્ણ સમાધિ સાથે અને સહિપયોગે દેવલોક પામ્યા. મહુમની આત્માને પૂર્ણ શાન્તિ મળે છેત્યલમ

વકીલ વાડીલાલ નેમચંદશાહ

વીરમગામ

॥ ॐ नमः सत्यं ॥

કળિયુગનો કથની

તથા

સમાજહિતકર દોહરા



મંગળાચરણ.

ગુણે ગરવા ગણપતિ, ગણધર મંગળ મૂળ;
પ્રથમ પદે તુજ નામને, સમરે જન સહુ ફૂળ. ૧
શ્રી ગણધર ગુણે ભર્યા, સહાયકારી પ્રસિધ્ધ;
મંગળકારી મહીતજે, સર્વે કાર્યમાં સિદ્ધ. ૨
શ્રી ગુરૂદેવ પ્રસાદથી, સદ્ગુણ મનોરથ થાય;
વિધન સહુ દૂરે ટળે, એ સદ્ગુરૂ મહિમાય. ૩
સરસ્વતી મુજ સ્વામિની, અરજ કરું એક ખાસ;
વાણી આપો વરદાનની, સદ્ગુણ કરો મુજ આશ. ૪
કળિયુગમાં કળજીવીયા, કથની કરે અપાર;
રચ્યા તે કારણ દોહરા, સમાજને હિતકાર. ૫

કૃપણ વિષે-ગાથા

કિપ્પણ ગિજ તળ વંચય, વંચય સુચણ જળ કતીણ મિત્તો;
તળ દે તળણ દે દાણો, ધમ્મ રહિમો મેર્ય કાંચજ્જી જો
સુદૃઢ તરંગિણી.

અર્થ:—જે કૃપણ મનુષ્ય છે તે પોતાના શરીરને ઠગે છે તેમ તે પોતાના માતા પિતા, સ્ત્રી, મિત્ર ઇત્યાદિ સજ્જનોને પણ ઠગે છે. તે કૃપણ મનુષ્ય પોતાના શરીરને દઈ દેછે પરંતુ તૃણ માત્ર દાન દઈ શકતો નથી. એવા કૃપણ જન જગતમાં જીવે છે પણ મૃત સમાન છે.

ભિક્ષુકો! ધનઃકથને સૂચવે છે.

મિકરવા કય ઘય ર બોહો, મો સત પુંસાહ ! દિહ ઘણ ઘણં;
વિણ દિણ મમ જોવો, લહુ ઘણ વારવાર જાચેતી ર (૭)
સુદૃઢ તરંગિણી

અર્થ:—ભિક્ષુકો ઘરો ઘર ફરી ફરીને બોધ કરે છે કે અહો ધનાઢયો, અહો સત્પુરૂષો ! તમે તમારા ધનને દાનમાં દો. અમારા સામી નજર કરો. પૂર્વે અમે પણ તમારા જેવાજ હતા પણ લાંબો હાથ કરી કોઇને દાન દીધું નહિ તેથી આ ભવમાં ઘરો ઘર ભીખ માગતા ફરીએ છીએ.

માગણની ચરજ

દોહરા.

માગણ કહે ધનાઢયને, અમે હતા ધનવંત;
પૂર્વે દાન દીધું નહિ, આ ભવ ભીખ માગંત. ૮
દાન પુણ્ય કીધું નહિ, કીધો નહિ સત્સંગ;
પરમાર્થે પગ ના ધર્યો, તેથી ભીખ માગંત. ૯
કાંઈક પુણ્યના ભેગથી, મળ્યો મનુષ્ય અવતાર;
પણ આ ભિક્ષુ ભવ વિષે, માંડ પેટ ભરનાર. ૧૦

દુકડા પૂરા નવ મળે, દીનમય દિવસ જાય;
 ઘેર ઘેર ભીખ માગતાં, પેટ માંડ ભરાય. ૧૧
 સત્તાના મદમાં પડી, જમણવાર બંધ કીધ;
 ગરીબના મુખમાં કડી, દઈ અપયશ અમ લીધ. ૧૨
 કેઈ દિન મીઠાં કવળના, કરતા ગળ્યા જે મુખ;
 બાળ બચ્ચાં જે ગરીબના, ટાળ્યું તેનું મુખ. ૧૩
 બાંધ્યું કર્મ અંતરાયનું, આજે નડ્યું પ્રત્યક્ષ;
 દશા અમારી ભેઠને, ગુણીજન લે એ લક્ષ. ૧૪
 ધનવંત થઈને ગરીબની, ભે લેશે કદી હાય;
 પાછળ પસ્તાવું પડે, ન મળે કદી સહાય. ૧૫

ગરીબની આંતરિક ઇચ્છા

શ્રીમંતના ઘેર છોકરા, નિત્ય મિષ્ટાન્ન ખાય;
 છતાં નાતના નોતરે, જમવા ચિત્ત લલચાય. ૧૬
 આબ્યું નાતનું નોતરું, અમુક ગૃહસ્થને ત્યાંય;
 છોકરા સૌ રાજ થયા, હરખ ઉરે ઉભરાય. ૧૭
 બાળક કહે નિજ આપને, જમવા જાવું આજ;
 એમ કહી નાચે કૂદે, બાપ વિચારે સમાજ. ૧૮
 મુજ બાળકને જમણથી, કેટલો છે ઉછરંગ;
 તો ગરીબના ઉછરંગનો, કેમ કરાયે ભંગ. ૧૯
 મીઠા કવળની માંકડી, દેવા મથું દિનરાત;
 આ કરમ કયાં છૂટશે, લાગ્યો હૃદય આઘાત. ૨૦
 મુજ બાળક મારો ગુરૂ, મુજ બચાવણહાર;
 આજ પછી અંતરાયનો, ન કરું મુખ ઉચ્ચાર. ૨૧

તુળશી કહેવત સત્ય છે, જો દયો ગરીબની હાય;
મુઆ ઢોર કે ચામસે, લોહ લસમ હો જાય. ૨૨

કંબુસ ને માંખીની પેઠે હાથ ઘસાં

પ્રશ્ન કયો પંડિતને, એક રાજાએ એમ;
જો હાથ ઘસી મક્ષિકા, શિર કુટે છે કેમ ? ૨૩

પંડિત કહે સુણો રાજવી, તેનો ઉત્તર એહ;
પામી મનુષ્ય ભવ સંપદા, દાન ન દીધું તેહ. ૨૪

કર લાંબાવી કોઈને, ન દીધું કરથી દાન;
હિત ધયું નહિ કોઈનું, ન ધરી કરૂણા કાન. ૨૫

વિષયમાં વળગી રહ્યો, સંતથી ભયો વિમુખ;
નારી નિરખે નેહથી, કિણ વિધ પામે સુખ. ૨૬

તે કારણ એ મક્ષિકા, હાથ ઘસે શિર કુટ;
નરભવમાં લક્ષ્મી છતાં દાન ન દીધું છૂટ, ૨૭

કોઈ ધન મળ્યે વાવરે, દાન પુણ્યમાં ખંત;
કોઈ કરે કંબુસતા, કોઈ કીર્તિ માગંત. ૨૮

કોઈ ચડવા છાપરે, વાહ વાહન કાજ;
કોઈ મૂળ્યા થઈ માનના, કોઈ ધન ખરચે લાજ. ૨૯

મેળવવા મોટાઈ કોઈ, વધારવા નિજ નાક;
ધન ખરચી કુંજર ભયે, પામે મોટું નાક. ૩૦

લક્ષ્મીથી થયેલો ગેરઉપયોગ.

કોઈ લ્હાવો લક્ષ્મી તણો, લેવા ખરચે ધન;
પ્રાયઃ હાનિ ધર્મની, નીવડે એ સાધન. ૩૧

લક્ષાલક્ષ ગણે નહિ, ન ગણે કુળ વ્યવહાર;
 નાત જાતની ન લિજ્જતા, નહિ શુદ્ધ આચાર. ૩૨
 ધર્મના દ્રેષી બને, વળી બને નાસ્તિક;
 સ્વર્ગ નર્ક માને નહિ, નહિ દુર્ગતિની ખીક. ૩૩
 ધર્માધર્મ જાણે નહિ, કરે ડોળ અપાર;
 અર્થનો અનર્થ કરે, લાણુતરનો અહંકાર. ૩૪
 કરી મદદ પૈસા તણી, બનાવ્યા સુધરેલ;
 હટ ગોઠેમ થઈ કૂદતા, સમજાવવા મુશ્કેલ. ૩૫

સુધારકો ! ના ઉદ્દગારો.

ખુઠાને ગણે ખાવરા, એ સમજે નહિ કાંઈ;
 અમે અક્ષલના પોટલા, સુધરેલા ! કહેવાઈ. ૩૬
 સુધારા ! માં સમજે નહિ, ઘરડાની ગઈ ગત;
 રૂઢી જૂની મૂકે નહિ, પકડી બેઠા મમત. ૩૭
 અમ સુધરેલા ! મિત્રોનો, એહવો છે નિરધાર;
 વણીવણી ગણવી નહિ, ધર્મ એક વ્યવહાર. ૩૮
 વિધવાનાં દુઃખ ટાળવા, કરવા પુનર્લેખ;
 નાત જાતના કાયદા, તોડવા અમારે મન. ૩૯
 ઘરડા કહે એ ન બને, અમ બેઠા એ કાંઈ;
 આજકાલના છોકરાં, બોલતાં લજ્જા નાહીં. ૪૦
 ઘરડે ગાડા વાળીયા, વિચારે એ વાત;
 વરણીમાં વરશે નહિ, પ્રજા જીવાન જાત. ૪૧

જુવાન અમલદારોને વૃદ્ધોના ઉદ્દગારો.

રાજકુંવરે કચેરીમાં, અમલદાર જુવાન;
કરી એકઠા દીપતા, ઘરડા લજે લગવાન. ૪૨
કોઈ દિવસને અંતરે, કુંવરે પ્રશ્ન જ કીધ;
કોઈ આવી કચેરીમાં, રાજ પર ચોટ દીધ. ૪૩
પાટુ મારે પેટમાં, મુખ પર મારે લાત;
ચડી ખેસે છાતી પર, તત્ત્વશિક્ષા શી થાત. ૪૪
યુવક અમલદારો સહુ, બોલી ઉઠ્યા એમ;
તેને અહીંથી જીવતો, જાવા દઇએ કેમ. ૪૫
કીધી કચેરી વૃદ્ધની, અગાઉના અમલદાર;
લઘુ રાજના પ્રશ્નનો, દે ઉત્તર શ્રીકાર. ૪૬
કરીએ રક્ષણ તેહનું, પ્રીત ધરીને ખાથ;
વસ્ત્રાભરણે દીપાવીને. કરો યુગ્મન મુખ સાથ. ૪૭
એ તો આપના કુંવરનું, હિત ચરિત્ર જણાય;
સત્તા અન્યની એ નહિ, આપના પુત્ર સિવાય. ૪૮
યુવક અમલદારો સહુ, થયાજ નાસીપાસ;
વિચક્ષણ વૃદ્ધો રાખીયા, રાજ રક્ષણને ખાસ. ૪૯

ઘરડે ગાડા વાળ્યા.

જૂવાન વરની જાનમાં, જૂવાન છે સૌ સાથ;
ઘરડો કોઈ દીસે નહિ, વિચારે કન્યા તાત. ૫૦
સૌ જણ સૌ માણા તણા, હોય ચોખા ખાનાર;
કન્યા તો પરણાવું મુજ, એ અમ કુળાચાર. ૫૧

સૌ જન ગુચવણમાં પડ્યા, માણું કેમ ખવાય;
 પેટીમાંથી નીકળી, વૃદ્ધે ખતાવ્યો ઉપાય. ૫૨
 ચોખા માણું માણુંને, પીરસો સો સો વાર;
 કન્યાના ખાપે જાણીયું, એ તો વૃદ્ધ વિચાર, ૫૩
 ઘરડે ગાડા વાળીયા, એ કહેવત કહેવાય;
 ઘણા દાખલા એહવા, દીસે દૂનિયા માંય. ૫૪
 જીવાન ને વૃદ્ધો તણી, બુદ્ધિનો કરી ખ્યાલ;
 કામ કરશે વિચારીને, તે ટકશે ચિરંકાળ, ૫૫
 ઉત્તમ કુળમાં નાતરા, તે કદી નવ થાય;
 વેન રાજા મથી મુઝો, અનહદ કરી ઉપાય. ૫૬
 અન્ય વર્ણમાં નાતરા, થતા બંધ જણાય;
 ત્યારે ઉત્તમ વરણમાં, સુધરેલ ! કરવા ધાય. ૫૭
 વૃદ્ધ કદી યુવાનને, સમજણ દેવા જાય;
 માંખીના બચ્ચા પરે, મનમાં નવિ સુહાય. ૫૮

માંખી અને તેનું બચ્ચું.

માંખી ખોલી મુખ થકી, પ્યારા બચ્ચા પાસ,
 જઈ આવું હું જ્યાં સુધી, ઊડીશ માં આકાશ. ૫૯
 ઉકળે છે ઉનામણો, જે તે પાસે જાય;
 ચૂકી ફરતાં ચોટ તો, જીવનું જોખમ થાય. ૬૦
 એમ કહી એ તો ગઈ, બચ્ચું બુદ્ધિ બાળ,
 દીલનું ડહાપણ ડાળવા, તે લાગ્યું તરકાળ. ૬૧
 ઘરડા તો વાતો ઘણી, કરે વધારી વહેમ;
 ઊડી ફરતાં આટલે, કહો મરીશ હું કેમ. ૬૨

એમ કહી ભડી ગયું, પહોંચ્યું પાણી પાસ;
 અંબઈ એમાં પડ્યું, વળતી થયું વિનાશ. ૬૩
 બોલ્યું મરતાં બોલ તે, જે ચાલે આ ચાલ;
 માને નહિ મા આપનું, તો તેના આ હાલ. ૬૪
 કાવ્ય દ્વારા કહી ગયા, કવિવર દલપતરામ;
 બાળ ખૂદાના ન્યાયને, ગુજરાતીમાં આમ. ૬૫

ચપળ લક્ષ્મી માટે ધર્મની જરૂર.

લક્ષ્મી વિદ્યુત સમ ગણો, પ્રભુતા રંગ પતંગ;
 આયુષ્ય જળ તરંગ સમ, પરંદ્રી આપ અનંગ. ૬૬
 ક્ષણભંગુર આ દેહ છે, નાશવંત પરિવાર;
 ક્ષણ સુખ છે લક્ષ્મી તણું, જતાં ન લાગે વાર. ૬૭
 ધનનો બહુ સંચય કર્યો, ભર્યા ખૂબ ભંડાર;
 પણ હાથે નવ વાપરી, કર્યો ન પરોપકાર. ૬૮
 ચાર કોશ ગામાંતરે, ખરચી બાંધે દાર;
 પરલવ નિશ્ચય બાણવો, કરીએ ધર્મ વિચાર. ૬૯
 લક્ષ્મી કહે ધનવંતને, મુજ બાંધવ છે ચાર;
 ધર્માગ્નિ નૃપ તસ્કર, કરજો તેનો વિચાર. ૭૦
 મુજ બાંધવ વડીલનો, જો કરશે તિરસ્કાર;
 આ ત્રણે બાંધવ તમ પ્રતિ, કરશે કોપ અપાર; ૭૧
 અગન પલીતા રાજદંડ, ચોર મુશલે ભય;
 એતના દંડસૌ કોઈ સહે, (પણ) ધર્મદંડ સહ્યો નભયાર

દાન દયા ને પુણ્યનો, જે કરશે સ્વીકાર;
 તે ધર્મનાં અંગ છે, આત્માને હિતકાર. ૭૩
 દાને ક્રોધત સંપન્ને, દયા એ સુખ શરીર;
 પુણ્યે પરમ શાન્તિ મળે, ધર્મ સહાય વઢે વીર. ૭૪
 દાન પુણ્યના કામમાં, ન કરશો અંતરાય;
 તો સુખ લક્ષ્મી પામશો, ધર્મ સદા સુખદાય. ૭૫

ધનપતિને લક્ષ્મી ભલામણ કરે છે.
 ધનપતિને લક્ષ્મી કહે, મેં કર્યો તમ ધરવાસ;
 અનીતિ અધર્મને તજી, કરો દાન પુણ્ય ખાસ. ૭૬
 ખાચ ખરચે ને વાવરે, દાન પુણ્યમાં નિત્ય;
 બુદ્ધિ થાયે નિર્મળી, વૃદ્ધિ પામે વિત્ત. ૭૭
 વીરડાનું વારી સદા, ઉલ્લેચે નિર્મળ થાય;
 બાંધ્યો કુંપ ગંદો રહે, વાવર્યો શુદ્ધ જણાય. ૭૮
 કંજૂશ કોઈ બનશે નહિ, લોભ ન કરશો લેશ;
 પુણ્ય પ્રમાણે પામીને, દ્યો લાવો હરમેશ. ૭૯
 લહાવો તો લક્ષ્મી તણો, દાન પુણ્યે ગણાય;
 દીધું સાથે આવશે, બાકી રહેશે અહીંઆંચ. ૮૦
 નવ દીધું નવ વાવર્યું, દાન પુણ્યમાં કાંઈ;
 અંતે ધન મૂકી જવું, થશે ઓરતો ત્યાંચ. ૮૧
 અપની નજરે દેખતા, આપ બેઠા ધન જાય;
 દો લત મારે આવતાં, તેમ જતાં જ જણાય. ૮૨
 ફીઠા નજરે દુઃખીયા, ખાવા ન ખોરી જાર;

તે પણ લક્ષપતિ થયા, સુખીયા આ સંસાર. ૮૩
 માથે પાધડી પેઠની, અંગરખું ઈસ્ત્રી ખંધ;
 ઘોતી પેહેરે રેશમી, દુપટો કસળી ખંધ. ૮૪
 વેઠ વીંટીયો આંગળે, આંદી કંઠોરો કેડ;
 રાજકુંવર સમ દીપતો, પૂર્વ પુણ્યની ખેડ. ૮૫
 નજરે નીરખ્યો તેહને, થઈ કંગાલ હાલત;
 રસ્તાની એઠવાણીમાં, એઠ વીણી ખાવંત. ૮૬
 હળખેડું હળ હાંકતાં, થયા મોટા રાજન;
 રાજ તે ભીખ માગતાં, દેખતાં દીન વદન. ૮૭
 તડકા છાંયા દેખતાં, સમય સમય પલટાય;
 પુણ્ય પાપના વાદળા, પ્રગટપણે જણાય. ૮૮
 ઢાંકયા કર્મની વાતનો, કોણ કરે ઈન્સાફ;
 પુણ્ય પાપ પ્રગટ થયે, જાણે આપોઆપ. ૮૯
 તે કારણ ધનાઢયને, થાવું નહિ મગરર;
 આજ પછી દીન કાલનો, કેવો ઉગશે સૂર. ૯૦
 કાળ તણી ગતિ ગહન છે, ફરે ચક્ર દિન રાત;
 આવી આચિંતો ઝડપશે, કહો રક્ષણ કયાં થાત. ૯૧
 ધરથી દુકાને જતાં, વચમાં લાગી ઠેચ;
 પડતાં પ્રાણ ભડી ગયા, કોઈ ન જાણે પેચ. ૯૨
 મનમાં ઘોઘ ગુંથતા, આણ આ કાઢ્યું કામ;
 કન્યાને પરણાવીને, ખૂબ ખરચ્યા છે દામ. ૯૩
 પોર પુત્રને પરણાવીને, લેશું અધિકો લહાવ;

ખનાવી રૂડા ખંગલા, ફરતો ખાગ ખનાવ. ૯૪
 મન જાણે મેં માલશું, રૂડા લોગવલું લોગ;
 પણ કુદરતના હાથમાં, કર્મ તણો સંયોગ. ૯૫
 ધાર્યા કામ ધર્યા રહે, લખ્યું થાય લલાટ;
 કાળ ઓચિંતો આવતાં, ઘડયા ભાંગે સૌ ઘાટ. ૯૬
 મહારાજ દાજીરાયનો, પ્રત્યક્ષ દાખલો જોય;
 હવા મહેલ અધવચ રહ્યો, આપ ચાલ્યા પરલોચ. ૯૭
 રૂડા ખનાવી ખંગલા, વાસ્તુ મુહુર્ત કીધ;
 તે રહેવા પામ્યા નહિ, વાટ પરાઈ લીધ. ૯૮
 આશા તો આકાશવત્, મરણ પગલાં હેઠ;
 તૃષ્ણા તરૂણી વાધતી, મરણાંત મુખી ઠેઠ; ૯૯
 રહે શરીરે નિરોગતા, વધે બુદ્ધિ બળવાન;
 જશ કીર્તિ શોભા વધે, થાય સહાય ભગવાન. ૧૦૦
 પૂર્વ પુણ્ય ટકી રહે, લક્ષ્મી રક્ષણ કાજ;
 આખાદી કુટુંબની, સુણો એક ઇલાજ. ૧૦૧
 સાધુસંત સેવા કરી, લેજો શુભ આશિષ;
 ધર્મ દાન વંશ વાધશે, સુખ વૃદ્ધિ નિશદિશ. ૧૦૨
 નિંદા કરશે ન કોઈની, ન બોલશે અપવાદ;
 આળ ન દેશે કોઈને, બોલી મિથ્યા વાદ. ૧૦૩
 આક્ષેપ કદી ન મુકશે, ન કરશે મનમાં રોશ;
 દોષ દૃષ્ટિ નવ દેખશે, ન જોશે પરના દોષ; ૧૦૪
 છિદ્ર ન જોશે પારકા, છોડો ઇર્ષા દોષ.
 વચનો એવાં બોલશે, આત્મા થાય અદોષ. ૧૦૫

સાધુ સંત ન ફલવશો, ન લેશો તેની ધા;
 ટાઢી અગ્નિ વન ફહે, છૂપો સંત ધા ધા. ૧૦૬
 સત સતી સંતાપતાં, ટળે ધર્મ ધન વંશ;
 ન માનો તો જઈ પૂછો, જાદવ, રાવણ, કંશ. ૧૦૭

વૃદ્ધ અને જુવાન વિષે.

હિત શિખામણ સાંભળી, કરજો મન વિચાર;
 કડવી દવાને જાણવી, આત્માને હિતકાર. ૧૦૮
 જમાનો જમાનો કરી, ફૂટી માયું વૃંદ;
 થશે પસ્તાવો આગળે, સૂણી સૂણિ આકૃંદ. ૧૦૯
 આ માટે અગાઉથી, કરશો દીર્ઘ વિચાર;
 તો પસ્તાવું નહિ પડે, જો હશે શુદ્ધ આચાર. ૧૧૦
 નાત જાતના કાયદા, ધરડાએ ઘડેલ;
 દીર્ઘ દૃષ્ટિથી દેખતાં, રહસ્યથી ભરેલ. ૧૧૧
 વૃદ્ધોના વિચારોને, પગલે ચાલે જેહ;
 પસ્તાશે નહિ તે કદિ, નીતિ વાક્ય છે એહ. ૧૧૨
 સૌ સરખા મોટા નહિ, નાના નહિ પણ એમ;
 ભાગ્ય પ્રમાણે ભોગવે, તન, ધન, બુદ્ધિ તેમ. ૧૧૩
 સાત વેતના સર્વ જન, કીમત અઝકલ તુલ્ય;
 સરખા કાગળ હુંડીના, આંક પ્રમાણે મૂલ્ય. ૧૧૪
 સમુદ્ર તો છલકે નહિ, છલકે નહી તળાવ;
 મર્યાદા મૂકે નહિ, એજ વૃદ્ધ સ્વભાવ. ૧૧૫
 ભલે બાળ પણ બુદ્ધિમાં, વૃદ્ધિથી વૃદ્ધ જણાય;
 બાળ બુદ્ધિ હોય વૃદ્ધમાં, તે લેજે ન ગણાય. ૧૧૬

પૂર્ણિમાના ચંદ્રને, કોઈ ન જોવા જાય;
 સદા ખીજના ચંદ્રને, દુનિયા જોવા ધાય. ૧૧૭
 ખાળ યુવાન કે વૃદ્ધનો, થાય ખુદ્ધિ પર ખ્યાલ;
 અક્ષલ સ્વરૂપ વિચારતાં, ભાષા શુણુ નિહાળ. ૧૧૮
 ભાષા સ્વ પર હિતની, હોય સરલ સુખદાય;
 લોક વિરુદ્ધ પડે નહિ, તે કામ કયું કહેવાય. ૧૧૯
 લોક અપ્રિય બને નહિ, ન જોલે કોઈ અપવાદ;
 તે ગદ્યો દુનિયા વિશે, લે છૂપો ધન્યવાદ. ૧૨૦
 ધને કરી મોટા થયા, તેના દ્વારે તિષ્ઠંત;
 વયોવૃદ્ધ વિદ્યા વૃદ્ધ, તપ વૃદ્ધ કે સંત. ૧૨૧
 અમે તમ સહાયથી, કરીએ સારાં કામ;
 લક્ષ્મીનો લહાવો તમે, લો છો ખરચી દામ. ૧૨૨
 પણ એક વાત જણાવવા, અમે આવ્યા છીએ આમ
 મૂર્છાશો ન મોટાઈમાં, શિક્ષા છે એ તમામ. ૧૨૩

લઘુતામાં સુખ છે.

લઘુતાસેં પ્રભુતા મિલે, પ્રભુતાસેં પ્રભુ દૂર;
 કીડી મીશ્રી ચૂનલે, હાથી ધરે શિર ધુર. ૧૨૪
 છોટમ છોટે હો રહો, જૈસેં છોટે તૂળ;
 ઘાસ ગ્રાસ જલ જાયગે, તૂળ તો ખૂળકી ખૂળ. ૧૨૫
 છોટામાં સુખ છે ઘણું, મોટામાં મહા દુઃખ;
 મળે મોટપ તજે માનને, ગર્વથી રહે વિમુખ. ૧૨૬
 ભુ ભુક્ષણુ નર ત્રીનહેં, અવર ઉપજંત અનંત;

અગર્વ ધન સખળ ક્ષમી, કોમળ વિદ્યાવંત. ૧૨૭
 એવા જન આ અવનીમાં, દીસે વીરલા કોઇ
 દીપાવે દુનિયા વિષે, ફૂળ દીપક તે હોઇ. ૧૨૮
 દી, વાળે તે દીકરા, તારે પેઢો સાત;
 સવળા આચરણુ આચરી, કરે માવતર પ્રખ્યાત. ૧૨૯

ફેશનમાં ફસાયેલી ધનગર્વિત સુધારક સમાજ.

કોઇ કોઇ ધનના ગર્વથી, કરે અવળાં આચરણુ;
 લોક વિરુદ્ધ પડી જગતમાં કરે ક્રીર્તી આવરણુ ૧૩૦
 જાણે અમે આ જગતમાં, કરીએ કાંઈ નવાઈ;
 તો અમને જાણે સહુ, પ્રગટ્યા નવતર લાઈ. ૧૩૧
 સુધારો કરવા મથે, પણ કુધારો થાય;
 ખરચ કહે ઘટાડવા; અવળા વધતા જાય. ૧૩૨
 ફેશનમાં ફસાયા ઘણા, વસ્ત્ર ખાન ને પાન;
 શરીરને શોભાવતાં, ન રહ્યું દેહનું લાન. ૧૩૩
 ઉટે નાકને વાયરે, મોહિત વસ્ત્ર ધરે અંગ;
 દેખાય અંગોપાંગથી, કામી જાગે અનંગ. ૧૩૪
 કુળ મર્યાદા રહી નહિ, નહિ લજ્જા નહિ શર્મ;
 વનિતા વસ્ત્ર નીરખતાં, ગુમાવ્યો કુળ ધર્મ. ૧૩૫
 કોઈ વેશ ધરે મડમનો, પહેરે પારસી વેશ;
 સુધરેલાં બનવા તણી, ધરે હોંશ હમેશ. ૧૩૬
 વિવિધ વેશ ધરવા થકી, વિવિધ સંગ સહવાસ;
 વ્યભિચાર વધવા તણી, એ ફેશન થઈ ખાસ. ૧૩૭

ફેશનમાં બન્યા બાવરા, વાયો પશ્ચિમ વા;
શુદ્ધ બુદ્ધ ભૂલી ગયા, કાંચો અમારો દા. ૧૩૮

સમાજ ઘટવા વિષે સુધારકો ! નો વૃથા પોકાર

સમાજનો ઘટવા તણો, દાવો જે કરનાર;
તેણે ભેદ જાણ્યો નહિ, વૃથા કરે પોકાર. ૧૩૯

પોકાર પુનર્જનનો, જે હોય નાત રિવાજ;
તો પ્રજા વધે ખરી, વદે સુધરેલ ! સમાજ. ૧૪૦

ઉત્તમ અધમનો પટાંતરો, નાતરાથી જ જણાય;
ક્ષત્રી, બ્રાહ્મણ, વાણીયા, ઉત્તમ કોમ ગણાય. ૧૪૧

તેમજ પાટીદારમાં, વળી કોમ ખારોટ;
નાતરા તેમાં થતાં નથી, રહે ઓઝલ સચોટ. ૧૪૨

જે વર્ગમાં નાતરા, પ્રગટ થતા જણાય;
ત્યાં પણ તે કોઈ કરે નહિ, ઉત્તમ તે જ ગણાય. ૧૪૩

ઉત્તમ વર્ણમાં નાતરા, નથી થતા તે માટ;
વસ્તીમાં વૃદ્ધિ નહિ, સુધરેલ વર્ગ ઉચાટ. ૧૪૪

જે વર્ણમાં નાતરા, પ્રગટ થતા જણાય;
છતાં કેમ તેની પ્રજા, દિન દિન ઘટતી જાય. ૧૪૫

હેતુ બધાનો એક છે, ખાન પાન પરદેશ;
રહે સદાય સ્વતંત્રતા, ફેશન દોષ વિશેષ. ૧૪૬

તણ ખોરાક સ્વદેશનો, પરદેશી જ ખવાય;
સડ્યા સળ્યા અનાજને, સંચાથી જે દળાય. ૧૪૭

એવા સત્વજ હીણનો, ખોરાક નિત્ય ખવાય;
શરીરના સત્વો તણી, તેથી હાનિ થાય. ૧૪૮

આ, બીડી શીગારેટથી, બળે કલેબુનું હીર;
 સુરા પાન કર્યા થકી, બગડે બુદ્ધિ શરીર. ૧૪૯
 ધન્યાદિ વ્યસનો સહુ, લાગુ થાય પરદેશ;
 હવા પાણી પસંદ નહિ, ક્ષેત્ર દોષ વિશેષ. ૧૫૦
 શાન્તિ રહે ન શરીરમાં, તળીયત રહે નરમ;
 બાધું અન્ન પચે નહિ, હાડ કળે રહી ગરમ. ૧૫૧
 વૈદ્ય ડાકટર બતાવતાં, કહે લાગુ ક્ષય રોગ;
 ભર્યા દવાના બાટલા, કરવા કમાણી ભોગ. ૧૫૨
 દરદી દવા ને દાકતરો, વૈદ્ય વધ્યા અપાર;
 દરદીને બેઠમ વધારતાં, પૈસે કરે ખુવાર. ૧૫૩
 નિત્ય દવાના બાટલા, પડે પેટની માંચ;
 દરદ મટે કે ના મટે, સત્વહીણ દેહ થાય. ૧૫૪
 પ્રજા હાનિનું પગથીઉં, પહેલું એજ ગણાય;
 સત્વહીણને સંતતિ, ઉત્પન્ન કદી ન થાય. ૧૫૫
 તેમજ ઘણા પુરૂષ સંગ, મૈથુન જે સેવંત;
 તેહને ગર્ભ રહે નહિ, દાખલા ઘણા દીસંત ૧૫૬
 ઠાણુંગ ઠાણે પાંચમે, છે ગર્ભ અધિકાર;
 જૈન સૂત્ર કહે સંતતિ, ન વધે અતિ વ્યભીચાર. ૧૫૭
 વિનતિ સુધરેલ ! વર્ગને ન દેશો બાળા દોષ;
 દોષ દીસે ફેશન તણો, વૃથા ન કરશો રોષ. ૧૫૮
 જો સુધરે ફેશન તો, સુધરે સખ સંસાર;
 પણ મુશ્કેલી છે ઘણી, જમાનાપર આધાર. ૧૫૯

સાદાઈમાં સુખ ને પ્રજની વૃદ્ધિ.

આખાહી સાદાઈમાં, સાદાઈ સુખ સંસાર;
 સાદાઈથી પ્રજ વધે, શરીર આખાહી ધાર. ૧૬૦
 આખાહી થાય શરીરની, ઘરની હોય કસરત;
 રોગ ન થાય શરીરમાં, એ કસરત અમૃત. ૧૬૧
 પાલન કરે પ્રજતાણું, ઉપાડે ઘરનો ભાર;
 પશુઓનું રક્ષણ કરે, સ્વ—પરને હિતકાર. ૧૬૨
 આગળ શ્રી મહાવીરના, શ્રાવક હતા અનેક;
 ઘેર પશુઓ પાળતા, રાખી ધર્મની ટેક. ૧૬૩
 તેમાં હેતુ ઘણા હતા, તે જાણે મતિવંત;
 જડ બુદ્ધિ જડ આત્મા, સમજ્યા વિણ કરે તંત. ૧૬૪
 પાપ પાપ પોકારીને, કર્યો દયાનો નાશ;
 પૂર્વે પશુઓ પાળતા, અખ કતલખાને વાસ. ૧૬૫
 હોય કનિષ્ઠ હૃદયના, દયાહીણનો બોધ;
 મુણનારા પણ એહવા, હોય દયાના વિરોધ. ૧૬૬
 પ્રથમ પગથીઈં એહનું, થયો દયાનો નાશ;
 દૂધ દહીં તો દોહલા, ન મળે પૂરી છાશ. ૧૬૭
 રૂએ ગરીબના છાકરા, ટળવળે છાશને માટ;
 કહો દયા હીલ કયાં રહી, મનુષ્ય પશુઓ માટ. ૧૬૮
 અહીં રૂપીયા મણુ ધૃતના, અકળર શાહને વખત;
 વિકટોરીયાના વખતમાં, દશ રૂપીએ મણુ ધૃત. ૧૬૯
 શત ઓગણીશ પંચોતેરે, મણુ ધીના થયા સાઠ;
 પંચાશીની સાલમાં, રૂપીએ શેર વેચાત. ૧૭૦

પંજી વેળાએજનું, ન આવ્યું હોત તુપ;
 ગાય લેંસના ઘી તણું, ફર્લલ દેખત રૂપ. ૧૭૧
 આગળ ઘર દીઠ દીસતા, ગાય લેંસનાં વૃંદ;
 સસ્તા દૂધ ઘી તેડ થકી, પ્રજા પામે આનંદ. ૧૭૨
 દશ હજાર ગાયો તણું, ગોકુળ એક ગણાય;
 એવા ચાર, છ, આઠ દશ, શ્રાવક ઘેર જણાય. ૧૭૩
 દશ શ્રાવક મહાવીરના આણંદાદિક જાણુ;
 ઉપાસક દશાંગમાં, વૈભવ રિદ્ધિ વખાણુ. ૧૭૪
 ગાય અને લેંસો મળી, બહુધા પશુઓ વર્ગ;
 શ્રાવક છતાં રક્ષણ કરે, માને માર્ગ ઉત્સર્ગ. ૧૭૫
 અનેક હેતુ તેમાં રહ્યા, એમ જાણી લગવાન;
 નિષેધ તેનો ન કર્યો. સમજે શ્રાવક સુખણુ. ૧૭૬
 શ્રી લગવતીજી સૂત્રમાં, છે શ્રાવક અધિકાર;
 તુંગીયા નગરીમાં ઘણાં, ધનવંત ધર્મ કરનાર. ૧૭૭
 ત્યાં પાઠ પણ એ લખ્યો, બહુ ગૌ, લેંસો ધન;
 તે ઉપરથી જણાય છે, ગૂઢ રહસ્ય સાધન. ૧૭૮
 શ્રી મહાવીરના વખતમાં, જૈનો આળીશ કોડ;
 કહો પશુઓ કેટલા ? ઘર દીઠ સંખ્યા જોડ. ૧૭૯
 તે સમય એવો હતો, ઘર દીઠ પશુનો વાસ;
 દૂધ દહીં બહોળા હતા, અને પાણી ને છાશ. ૧૮૦
 ટોળા પાંચસેં હજારનાં, મુનિયો ફરતા સાથ;
 તે સીદાતા નહિ તદા, શ્રાવક બહુલી આથ. ૧૮૧

ઘણા પશુઓના વૃંદથી, ઘણા જનનો નિભાવ;
 દાન પુણ્ય બહોળાં થતાં, બહુ નિર્જરાના લાવ. ૧૮૨
 વળી પશુને ધન ગણી, કરતા તેનો સંચ,
 પૂર્વે પત્ર વિવેકથી, લખતા શેઠ શ્રી પંચ. ૧૮૩
 ધન ધાન્ય ને સ્ત્રી વળી, ચોથી લક્ષ્મી સંતાન;
 પંચમી લક્ષ્મી પશુ તણી, અગેક હિતનું સ્થાન. ૧૮૪
 એ તો વાત કહી પૂર્વની, હવે વર્તમાન વિચાર;
 અદ્ય વર્ષ પહેલાં જુઓ, ઘર દીઠ પશુ અપાર. ૧૮૫
 આજ સુધી અદ્ય વર્ષમાં, પ્રસર્યો નિર્દય પંથ;
 પાપ પાપ પોકારીને, વાળ્યો પશુનો અંત. ૧૮૬
 દયા હીણના બોધથી, પશુ ગયા પરવાસ;
 થર થર કાયા કંપતી, કતલખાને નાશ. ૧૮૭
 ગાય ભેંસ રૂપ લક્ષ્મી, કોઈ ઘેર નહિ દેખાય;
 છાશ દૂધ દહીં વિના, છોકરા વલખાં ખાય. ૧૮૮
 તેમાં વળી ફેશન ભળી, સત્વહીન શરીર;
 કાયા કામ કરે નહિ, શું જાણે પશુ પીર. ૧૮૯
 પશુ રૂપ લક્ષ્મી ટળી, ટળ્યું સુખ સંતાન;
 સ્થિતિ કફેડી નિહાળતા, તોય ન આવે ભાન. ૧૯૦
 દીન વાળો દયા—કરી, પશુનો કરો બચાવ;
 યાંચે લક્ષ્મી પરવરી, પ્રગટ થશે સુભાવ. ૧૯૧
 બીજે બોલે જે સ્ત્રીઓ, ફેશનમાં ફરનાર;
 તે અડકવા ન દીએ, લુગડે રજ લગાર. ૧૯૨

બહુ પરિવારી ના ધરે, બાળ બચ્ચા પરિવાર;
 છોકરા ગોબરા દેખીને, છટ કરી છટકે નાર. ૧૯૩
 કદી ઘેર પશુ હોય તો, ઉલટા થાય ઉચાટ;
 છાણુ વાસીકું કાઢતાં, ફેશનમાં પડે ક્રાટ. ૧૯૪
 કોમળ શરીર બનવા થકી, ઘરનું કામ ન થાય;
 સાસુ સસરાના દાબથી, હીસ્ટોરિયા આવી જાય. ૧૯૫
 એક દયા હીણ બોધથી, બીજું કારણ ફેશન;
 પશુ રૂપ લક્ષ્મી ખસી, હિંસા દોષ ફળ તન. ૧૯૬
 ફેશનના આ દોષથી, પ્રજા હાનિ ગણાય;
 માટે સાદાઈને ગ્રહો, સદા સર્વ સુખદાય. ૧૯૭
 સાદાઈથી સચવાય છે, શિયળવંતીનો ધર્મ;
 અરિય સતીયોનાં સુણોં, સાદાઈ એજ સુકર્મ. ૧૯૮
 સતીયોનાં આઠ અંગમાં, સાદાઈ પ્રથમ જાણુ;
 સમતા સરળતા, સત્યતા, દૃઢ મન સ્થિર પ્રમાણુ ૧૯૯
 પતિવ્રતા ધર્મ સાચવે, પતિમાં પ્રેમ અપાર;
 પતિવિણુ અન્ય પુરૂષને, બાંધવ સમ ગણુનાર. ૨૦૦

સુધારકો ! નો વિધવાઓ પર આરોપ.

ઉચ્ચ કોમમાં અવતરી, જે કરે નીચ વિચાર;
 તેના હિતાહિતનો, ભવિષ્ય પર આધાર. ૨૦૧
 દુનિયા દો રંગી દીસે, પળ પળમાં પલટાય;
 ચડાવે જે ઢાળ પર, તે ઢાળે ઢળી જાય. ૨૦૨

સવળા કે અવળા તણે, કદી ન કરે વિચાર;
 માખણીયા દીસે ઘણું, હાથે હા કરનાર. ૨૦૩
 કહો કોમ કેમ સુધરે, અવળી માંડે ઇંટ;
 દોષિત ગણે સમાજની, વિધવા બાળા અનિષ્ટ. ૨૦૪
 કોઈ કર્મના ઉદયથી, ચાલે અવળી ચાલ;
 દોષિત આખા વર્ગની, કેમ ગણાએ બાળ. ૨૦૫
 આ પાપ મોટું ઘણું, સૌ બાળા શિર આળ;
 સુધરેલ ! મંડળ વિચારીને, કરજો અંતર ખ્યાલ. ૨૦૬

વિધવા બાળાનું હિતકારક કર્તવ્ય.

સૌ બાળાને વિનતિ, કરીએ તમ હિત માટ;
 મહીલા મંડળ સ્થાપીને, ટાળો અન્ય ઉચાટ. ૨૦૭
 મહીલા મંડળ મળી એકઠું, કરો નિશ્ચય દૃઢ મન;
 કુળ મર્યાદા ન મૂકવી, સૌ છીએ ઉત્તમ તન. ૨૦૮
 ઉત્તમ તનુજ આપણે, ઉત્તમ મા ને બાપ;
 ઉત્તમ ધર્મને પાળીને, ટાળો શક્તિ પાપ. ૨૦૯
 આપે આળ સૌ આપને, દોષિત ઠરાવે સહુ;
 તે દોષથી નિર્મળ થવા, સુણો બેન દીકરી વહુ. ૨૧૦
 શિયળ વ્રતને પાળવું, રાખવું શિયળ રતન;
 મન વચ કાયા વશ કરી, કરવું શિયળ જતન. ૨૧૧
 નાતરા કદી કરવા નહિ, આલ જમીન એક થાય;
 સૌ બેનો નિયમને ગ્રહો, થાશે પ્રભુ સહાય. ૨૧૨
 સાસુ સસરા માખાપની, કરો ભક્તિ ભલ ભાવ;

તીર્થ રૂપ જાણી સદા, દ્યો શુભ આશિષ લાવ. ૨૧૩
 મહિલા મંડળ એકઠું, મળી કરો શુભ કામ;
 તમારી આ નકલથી, ઘણા સુધરશે ગામ. ૨૧૪
 જે ચળવળ તમ ઉપરે, પ્રસરી ઠામો ઠામ;
 જે તેને અટકાવશે, તો રહેશે અમર નામ. ૨૧૫
 પતિ ગયો પરદેશમાં, અથવા હોય છાંડેલ;
 કોઈ બાળ વિધવા તાણું, મન અસ્થિર રહેલ. ૨૧૬
 તેના રક્ષણ કારણે, બંધવ માત ને તાલ;
 સાસુ સસરાદિ સહુ, કરે રક્ષણ લલી લાત. ૨૧૭
 જાતિ કૂળ મર્યાદને, આગળ કરી ધરે પગ;
 સાદા ખોરાક ને વસ્ત્રથી, રાખી અંગુઠે દૃગ. ૨૧૮
 કદી કોઈ ઈચ્છા વિના, બ્રહ્મચર્ય પાળે જેહ;
 વર્ષ ચોસઠ હજાર સુધી, દેવ ગતિ પામે તેહ. ૨૧૯
 મન વચન કાચે કરી, શિયળ વ્રત પાળનાર;
 અસંખ્ય વર્ષને આયુષ્યે, દેવ ગતિ વરનાર. ૨૨૦
 ઇત્યાદિ અધિકાર છે, જૈન શાસ્ત્રની માંચ.
 ઉવવાઈ સૂત્રના પ્રશ્નમાં, છે શિયળ મહિમાય. ૨૨૧
 જેણે બ્રહ્મચર્ય પાળીઉં, પાળ્યું શિયળ અખંડ;
 અમર નામ આ અવનીમાં, જશ કીર્તિ પ્રચંડ. ૨૨૨
 તે કારણ બહેનો સહુ, અન્યોનો અપવાદ;
 તમ શિર આવ્યો ટાળીને, દ્યો જગમાં ધન્યવાદ. ૨૨૩
 બ્રહ્મચારી ભગવંત સમ, ત્રણ લોકની માંચ;
 દેવ દાનવ પાચે પડે, જગમાં કીર્તિ ગવાય. ૨૨૪

સકળ ધર્મના તત્ત્વમાં, પ્રદાયર્થ કહું મુખ્ય;
ત્રિકરણ યોગ આરાધતાં, પામે અમર પદ સુખ. ૨૨૫
દુનિયા ચશ્માએ દેખતી સાથે ફેશનની પોલ.

સુધરેલ ! કહે હતી આંધળી, પ્રથમ જે જે સમાજ;
હવે અમે થયા દેખતા, લેશું તીવ્ર સ્વરાજ્ય. ૨૨૬
છે જમાને એહવો, ઉલટ પાલટ વાય;
થાય દેખતા આંધળા, આંધળા દેખતા થાય. ૨૨૭
એંશી નેત્રું સો વર્ષના, વૃદ્ધો નજરે દીઠ,
ચશ્મા કદી ન ચડાવતા, મજબુત હાડ ને પીઠ. ૨૨૮
આ જમાનામાં એહવા, નર નહિ દેખાય;
જે દેખાય તે એહવા, ચશ્મા આંખે ચડાય. ૨૨૯
આઠ વરસના છોકરા, ચશ્મા વિણ ન ચલાય;
તો અન્યનું કહેવુંજ શું દોષ દીપક દેખાય. ૨૩૦
એક લહીયાનો દાખલો, દીપક માંડી લખાંત;
છ મહીને થયો આંધળો, ગ્યાસલેટ ગરમ અત્યાંત. ૨૩૧
કીટસન લાઈટ ને લેંપના, દીવા વીજળી લાઈટ,
કરે નુકશાની આંખને, એ ફેશનની સાઈટ. ૨૩૨
ફેશને થયા આંધળા, ચડાવ્યા ચશ્મા આંખ;
ચશ્મા વિના ચાલે નહિ, આંખે દીસે આંખ. ૨૩૩
ઘણા દરદી થયા આંખના, ચડાવે ચશ્મા નિત્ય
ઘણા ચડાવે શોખમાં, ફેશન પર છે પ્રીત. ૨૩૪
કોટ, પાટલૂન કેપને ખમીશ, જાકીટ અંગ,

કાંડે ઘડીયાળ બાંધીયું, લાગ્યો ફેશનનો રંગ. ૨૩૫
 હાથમાં લાકડી ફેન્શી, ગળામાં કોલર ટાટ,
 નેકટાઇ ઉપર રેશમી, રોલડ ગોલ્ડનો ઠાઠ. ૨૩૬
 ખુટ વિલાયતી પગમાં, સ્ટોકીંગની છે બહાર,
 સેન્ટ લવન્ડર છાંટીને, મુખ દર્પણ નિહાળ. ૨૩૭
 મુખે ચિરૂટ પુંકતા, કાઢે ધૂમ્રના ગોટ;
 મલપતા ચાલે ઘણા, ખાલી ખીસા કોટ. ૨૩૮
 આંખે ચશ્મા ચડાવીને, ઢેઢ ગુજરી ખોલ;
 મર્યાદા મૂકી કુળની. એ ફેશનની પોલ. ૨૩૯
 હુનિયામાં ધનની હાનિ થવાનું કારણ

સદ્દો, થાપણ ને ધર્મહો.

સદ્દાના વેપારીને, સદ્દા વીણ ન રહેવાય;
 કોઈ ખોવે કોઈ રળે, પણ અંતે હાનિ થાય. ૨૪૦
 સદ્દો બદ્દો છે ખરો, હોય કોઈ રળનાર;
 પણ સંતોષ વાળે નહિ, એ પણ એક ગમાર; ૨૪૧
 ઇચ્છા હોય હજારની, તેમાં મળે કદી લાખ;
 તોય સંતોષ વાળે નહિ, વધતી જાય અલિલાખ. ૨૪૨
 કરવા ઇચ્છા કરોડની, માંડ્યો મોટો દાવ;
 તમામ ધન ગુમાવીઉં, અવળો વાગ્યો ઘાવ. ૨૪૩
 નોકરી કરતાં દેખીયા, થયા લક્ષપતિ જેહ;
 લક્ષપતિ સદ્દા વિષે, દીઠા રઝળતા તેહ. ૨૪૪
 પાંચ સાત પેઢી તણા, ગણાતા જે ધનવંત;
 સપડાયા સદ્દા વિષે, ધન ગુમાવી ભમંત. ૨૪૫

અખી બનેલ ધનાઢયનું, ધન સદ્દાનું ગણાય;
 સમુદ્રના ઓગાળને, સમુદ્ર તાણી જાય. ૨૪૬
 એક સમય એવો હતો, ધરતી ધન ઉભરાય;
 તે ધન સદ્દામાં ગયું, ધનહીણ જગત ગણાય. ૨૪૭
 જેણે સંતોષ વાળીયો, અથવા કરી મર્યાદ;
 તેનું ધન ટકી રહ્યું, સદ્દાનો ન કરે વાદ. ૨૪૮
 શિખામણ સૂણજો સહુ, ગરીબ ને ધનવંત;
 મેળવશે ધન નીતિથી, તે ચીર કાળ ટકંત. ૨૪૯
 ઉપાર્જન અનીતિનું, હજાર દિનની માંય;
 ઉત્કૃષ્ટ વર્ષ અગ્યારમાં, મૂળ સમૂળ જાય. ૨૫૦
 જમા પાસું કરશે નહિ, રાખી પર થાપણ;
 તેમાં રાંડી રાંડની, થાપણ ઘર સાપણ. ૨૫૧
 ધર્માદો નવ રાખશે, નિજ ચોપડા માંય;
 જાણી મીઠાનું હાંડલું, છુપું રહી ખવાય. ૨૫૨
 તે કારણ થાપણ અને, ધર્માદાનું ધન;
 જમા પાસું કરવા તણું, કરશે નહિ કોઈ મન. ૨૫૩
 ધર્મ અને ધનની હાનિ થવાનું કારણ

કુસંપ અને કલેશ.

નાત જાત કે ધર્મમાં, કરશે નહિ કુસંપ;
 ધનની હાનિ થાય છે, જ્યાં ન દીસે સંપ. ૨૫૪
 અરુપરસ ઝગડા કરે, ભાતુ ભાવ નહિ લેશ;
 હાનિ કરે સમાજની, માંડી કોરટે કેશ. ૨૫૫
 લડે કેશ જઈ કોર્ટમાં, ખરચે ધર્મના દામ;
 કરે હાનિ તે ધર્મની, રાખવા પોતાનું નામ. ૨૫૬

જુઓ વકીલના ખંગલા, મૂર્ખ માથે ચણાય;
 વાદી પ્રતિવાદી તણા, પેસા ખૂબ હરાય. ૨૫૭
 હાનિ સમાજ ને ધર્મની, માંહે માંહે કલેશ,
 દમડા દારૂ માટીમાં, ખરચે લડીને કેશ. ૨૫૮
 આવે ઊંચું કેમ ધર્મનું, કેમ સુધરે સમાજ,
 ધર્મ ગુણે નિંદતાં, નહિ નિર્લજ્જને લાજ. ૨૫૯
 બેઠેલા જે વહાણમાં, પાટીયા તોડનાર,
 તેની અધોગતિ વિના, કોણ કહો આધાર ૨૬૦
 ઇત્યાદિ દોષ નિવારીને, ચાહો ધર્મનું હિત,
 સમાજને સુધારવા, કરો સંપ ધરી પ્રીત. ૨૬૧
 સંપ થકી લક્ષ્મી વધે, સંપે વધશે માન,
 સંપ થકી સહુ સુખ મળે, સંપે સહાય લગવાન. ૨૬૨

દુનિયામાં ધનની હાનિના કારણો

મોજ, શોખ ને ફેશન.

ધન હાનિ થઈ જગતમાં, તેનું કારણ એહ,
 ડુખી દેવાળે દુનિયા, સદાએ નિઃસંદેહ. ૨૬૩
 વળી વિશેષે વધ્યો, ફેશન ને મોજ શોખ,
 વસ્ત્ર વિવિધ પ્રકારના, જોઈએ ખંગલા ગોખ. ૨૬૪
 આ વિના ચાલે નહિ, હડી કાઢે હોટેલ,
 મક્કાઈ આઈસ્ક્રીમમાં, પેસા રેલમછેલ. ૨૬૫
 ખીડી સીગારેટ ચીરટના, થયા ઘણા શોખીન,
 પાનપટીથી મુખ ભર્યું, વળી ખાંચ કોકીન. ૨૬૬

જાન હજીમને હાટડે, હેરકટીંગને કાજ,
 પાઉર સાખુ તેલમાં, ખુચે પૈસા ને લાજ. ૨૬૭
 કપડા કોટ પાટલુનના, જે ખરચ્યા હોય દામ,
 ખમણી તમણી શિલાઈ, આપે ઠામો ઠામ. ૨૬૮
 ચાર દિવસ અંગે ધયું, ગયું વોશિંગની માંચ,
 પૈસા કાંઈક ઠરાવીને, ચીઠી લીધી છે ત્યાંચ. ૨૬૯
 આઠ દિવસ વીત્યા પછી કપડા લેવા જાય,
 ઠાઠ માઠથી ચાલીયા, નાટકશાળા માંચ. ૨૭૦
 ખાવા ન હોય ખીચડી, ફસાયા ફેશન માંચ.
 ખરચ વધારે રાખીને, ભુખ લેગા થયા ત્યાંચ. ૨૭૧
 ફેશનની શ્રીશીયારીમાં, ફસાયા ઠામો ઠામ,
 રોગ ચેપી લાગુ થયા, રહ્યા ન આપવા દામ. ૨૭૨
 દવા દારૂ દાકતર તણી, શ્રીનું દેખી ખીલ,
 કાયા થરથર કંપતી, જળ લાગ્યા ઘર શીલ. ૨૭૩
 હવા દવા ને હડકવા, વધ્યા છાપા જ્યાં ને ત્યાં,
 નાસ્તિકો ને ધર્મની, રહી શ્રદ્ધા કહો ક્યાં. ૨૭૪
 લાડી વાડી ને ગાડીના, શોખીન જે કહેવાય,
 પૈસા વિના પામર બની, ઘેર ખેઠા વા ખાય. ૨૭૫
 રેલ્વે ને વિક્ટોરીયા, મેટર ને વળી દામ,
 શોખીન શોખ વધારીયા, દામ હરવાને કામ. ૨૭૬
 આંખને ગમે તેહવી, ચીજ લેવા લલચાય.
 હાનિ શરીર બળ ધન તણી, ખીસા ખાલી થાય. ૨૭૭
 ખોટા ખરચા-વધારીને, થઈ ફેશન આધીન,
 મોજ શોખમાં માલીયા, ધન હાનિ દિન દિન. ૨૭૮

ખોટા ખરચો ઘટાડવા, તે સામું નહિ લક્ષ,
કરે પોકાર ખરચો તણા, તે તો ખોટો પ્રત્યક્ષ. ૨૭૯
હોય સમાજ સુધારવી, તો હ્યો સત્ય ઉપાય,
ફેશન વ્યસનને દુર કરી, સાદું જીવન ગળાય. ૨૮૦
જૈન ધર્મ અને સમાજની વૃદ્ધિનો ઉપાય.

સુધરેલ ? વર્ગે અવની વિષે, ઉપાડ્યો મોટો ભાર,
જ્ઞાતિ લેહને દૂર કરી, કરવો એક વ્યવહાર. ૨૮૧
વિશેષે વણીક કોમમાં, લેહ ચોરાશી જણાય,
જો તે વર્ગ થાય એકઠો, લેહ ભાવ ટળી જાય, ૨૮૨
સુધરેલાના ! પ્રયાસથી, કદી લેહ ટળી જાય
તેમાં સવાલ ઊભો રહે, ધર્મ તણું શું થાય. ૨૮૩
ધર્મ તણા ઝગડા જીઓ, દીસે ઠામો ઠામ;
ધર્મ એક જો થાય તો, ઝગડા ટળે તમામ. ૨૮૪
ઊંડુ રહસ્ય છે એહમાં, ધર્મ તણાં મત લેહ,
તે કોઈથી ન ટળ્યા, એજ અંતર ખેદ. ૨૮૫
નાત જાત ને ગચ્છામાં, હોય એક સમુદાય,
એક ધર્મના હોય પણ, ઝગડા ત્યાં દેખાય. ૨૮૬
કોરટે જઈ કેશો લડે, એક ધર્મના દોય,
વગોવે નિજ ધર્મને, એકતા ક્યાંથી હોય. ૨૮૭
કુસંપ જ્યાં હોય ધર્મમાં, એકજ સ્થળની માંય;
ત્યાં હાનિ હોય ધર્મની, પ્રત્યક્ષપણે જણાય. ૨૮૮
શાન્તિનું સ્થળ ધર્મ છે, જ્યાં છે આત્મ કલ્યાણ,
તે માર્ગને ઉચ્છેદીને, કરે આત્મ ગુણ હાણ. ૨૮૯

દેખી ઝગડા ધર્મના, શ્રદ્ધા બ્રહ્મ કોઇ થાય,
 મૂકી પોતાના ધર્મને, અન્ય ધર્મમાં જાય. ૨૬૦
 દશ દશ વર્ષને આંતરે, ઘટે બે ત્રણ લાખ,
 સંખ્યા લાખ અગીયારની, હાલ વસ્તીપત્રક શાખ. ૨૬૧
 જૈન વર્ગની હાનિનું, કારણ એજ જણાય,
 કુસંપથી કંટાળીને, આર્ય સમાજ થાય. ૨૬૨
 તે કારણથી યુવકો, કરે એવો પ્રયાસ,
 જૈનોની વૃદ્ધિ થશે, કુસંપ કલેશ થાય નાશ. ૨૬૩
 લેહ લાવ ટળે ધર્મનો, મુનિવર્ગ એક થાય,
 સમાજ એક સંપી રહે, જ્ઞાતિ લેહ ટળી જાય. ૨૬૪
 સમાજ સુધારવા તણો, છે એજ ઉપાય,
 વૃદ્ધિ થાય જૈન વર્ગની, દિનદિન ચડતી થાય. ૨૬૫
જૈન કોમની હાનિ વૃદ્ધિના કારણો.

મહાવીર વચન વિચારતાં, સમય સમયની હાણ,
 તે તો નજરે નિહાળીઉં, જ્ઞાની વચન પ્રણામ. ૨૬૬
 ઉન્નતિ દેખી અન્ય ધર્મની, કોઇ વિચારે એમ,
 શંકા કરે જૈન ધર્મમાં, કહો ઉન્નતિ નહિ કેમ ? ૨૬૭
 તેનાં કારણો અનેક છે, શાસ્ત્રમાંથી જણાય,
 જ્ઞાતિ અગાઉ ભાંગી ગયા, જાણ્યે શંકા ટળી જાય. ૨૬૮
 અચ્છેદ અસંજતિ તણું, કહ્યું દશમું જેહ;
 મહાવીરના શાસન વિશે, દીસે પ્રવૃત્તિ તેહ. ૨૬૯
 શ્રી મહાવીર ભગવાનના, નિર્વાણ સમયની માંચ;
 ભૂખ ગ્રહ બેસવા થકી, શાસન છિન્ન સિન્ન થાય. ૩૦૦

ત્રીજું કારણ સુણો સહુ, હુગાઠ હુઃખમ કાળ;
 પાંચમો આરો પ્રગટ થતાં, દિનદિન હાનિ નિહાળ. ૩૦૧
 ચોથું કારણ લાગુ થયું, પાંચમા આરામાંય;
 ચંદ્રગુપ્ત રાજા પ્રતિ, સ્વપ્નાં સોળ દેખાય. ૩૦૨
 ભદ્રબાહુ સ્વામી તદા, ચૌદ પૂર્વના જાણ;
 સ્વપ્નનાં અર્થ જણાવીયા, જૈન શાસનની હાણ. ૩૦૩
 એ ચારે કારણો તણું, શાસનપર અતિ જોર.
 હુંડાવસર્પિણી પાંચમી, અનંત કાળે નિઠોર. ૩૦૪
 વર્ષ એકવીશ હજારનો, પાંચમો આરો ગણાય;
 હાનિ વૃદ્ધિ ધર્મની, છેડા સુધી જણાય. ૩૦૫
 ભદ્રબાહુ સ્વામી સુધી, રહ્યો નિર્ઝંથ ધર્મ;
 કોઈક વર્ષને આંતરે, બાર હુકાળ અનુક્રમ. ૩૦૬
 હુકાળ પડ્યા અનુક્રમે, ઉપરા ઉપરી બાર;
 સિદ્ધાતા જૈન સાધુઓ, ન મળે પાણી આહાર. ૩૦૭
 કોઈકે જીવન રાખવા, કર્યા અકલિપત આહાર
 આહારના અભાવથી, સૂતા કરી સંતાર. ૩૦૮
 આહાર મળે વા ન મળે, પણ નિર્દોષ કરનાર;
 કોઈક દેશ તણ ગયા, પગથી કરી વિહાર. ૩૦૯
 એમજ ઉપરા ઉપરી, પડ્યા ઘણાં હુકાળ;
 મનુષ્ય અને પશુઓ તણી, સંખ્યા ઘટી તત્કાળ. ૩૧૦
 તે સમયના સાધુઓ, વિદ્યા મંત્રના જાણ;
 શાસન ટકાવી રાખવા, લિન્ન લિન્ન અંતર જાણ. ૩૧૧
 એક ધર્મના લેહ બે, લેહના લેહ ગણાય;
 ગચ્છ ચોરાસી તેહમાં, અનેક ફાંટા જણાય. ૩૧૨

લિન્ન લિન્ન થઈ માન્યતા, અનેક દીસે વેશ;
 વધી પડી પ્રરૂપણા, માંહો માંહે કલેશ. ૩૧૩
 કોઈ કિયાના વાદને, કોઈ કરે જડવાદ;
 કોઈ જ્ઞાન આગળ કરી, વદે એકાંત વાદ. ૩૧૪
 એ પ્રભાવ કળિયુગનો, તેમાં મળીયા પાંચ;
 વીર પ્રભુ મુકિત ગયા, શાસનમાં પડી ખાંચ. ૩૧૫
 વર્તમાન સમય વિચારતાં, જૂઠા જન જન મત;
 એક બીજાને નિષેધતાં, પોતાનું ગણે સત્ય. ૩૧૬
 કોઈ જાગે આ જગતમાં, વીરલો વિવેકવંત;
 જૈન ધર્મની એકતા, કરે તે સાચો સંત. ૩૧૭
 યુવક વર્ગને વિનતિ, કરજો સત્ય પ્રયાસ;
 એકત્ર જૈન કરવા તણો, ઝુંડો ઉપાડો ખાસ. ૩૧૮
 જૈન કોમ વધારવા, પૂવાચાર્ય પ્રયાસ;
 રજપૂતના બે હજાર ઘર, જૈન બનાવ્યા ખાસ. ૩૧૯
 તે એળખાય એશવાળથી, જુઓ ઉત્તર ગુજરાત
 જૈન ધર્મના સ્તાંભ સમ, છે જગત પ્રખ્યાત. ૩૨૦
 એમ અનેકને ખૂજવી, જૈનાચાર્યે જશ લીધ;
 જૈન કોમમાં વૃદ્ધિ કરી, આળાદી ધર્મની કીધ. ૩૨૧
 કેટલાક તે નકલ લઈ, વધારવા જૈન કોમ;
 અંત્યજને ઉપદેશ દઈ, કીર્તિનો કરી હોમ. ૩૨૨
 ઢંડ ભંગી ચમારને, ઉપદેશના દેનાર;
 દે દાખલો હરકેશીનો, પણ લિન્ન વ્યવહાર. ૩૨૩

હરકેશી આદિ જે કોઈ, થયા હતા અણુગાર;
 તે તો જાતિ સ્મરણથી, જનકદ્વયેકલ વિહાર. ૩૨૪
 આ કાળે અંત્યજને, હોય કોઈ ખુઝવનાર;
 નવીન કરી દેખાડશે, તો વધશે પરિવાર. ૩૨૫
 અંત્યજો ઉપદેશથી, સુધારશે આચાર;
 જૈન ધર્મને પાળશે, તો તરશે સંસાર. ૩૨૬
 ક્ષત્રી બ્રાહ્મણ વૈશ્ય ને, ચોથી શૂદ્ર વર્ણ;
 આગળ ચારે વર્ણમાં, જૈન ધર્મ હિત વર્ણ; ૩૨૭
 પાર્શ્વનાથ મહાવીરનું, શાસન જૈન ગણાય;
 જૈન સંખ્યા ભરત ક્ષેત્રમાં, ચાળીશ કોડ જણાય. ૩૨૮
 ચારે વર્ણ જૈન ધર્મમાં, વર્તે શુદ્ધાચાર;
 અભક્ષ ભક્ષ કરે નહિ, જૈન ધર્મ વ્યવહાર. ૩૨૯
 વિક્રમ રાયના સમયમાં, પડ્યો જ્ઞાતિનો ભેદ,
 વરવું વરાવવું જ્ઞાતિમાં, અન્ય જ્ઞાતિ નિષેધ. ૩૩૦
 નગર શેઠની દીકરી, સગપણ કરેલ જાણ,
 વરનો બાપ મરી જતાં, વૃદ્ધ માતા નિર્ધન પ્રમાણ. ૩૩૧
 બદલાણી ખુદ્દિ શેઠની, નિજ કન્યાને માટ;
 વરાવી વિક્રમ પ્રત્યે, ટાળ્યો નિજ ઉચાટ. ૩૩૨
 વરની માતા સાંભળી, કરે અતિ આકંઠ,
 રૂઢન સુણી રાજ ગયો, સુણી વાત થયો મંદ. ૩૩૩
 વિક્રમ રાય વિચારીને, સુણી દુર્બળની દાદ;
 મૂળ પતિને પરણાવીને, ટાળ્યો રાજ અપવાદ. ૩૩૪
 ત્યારથી કર્યા કાયદા, જ્ઞાતિ ભેદના રાય,
 પોત પોતાની જ્ઞાતિનો, શુદ્ધ વ્યવહાર સચવાય. ૩૩૫

આગળ રાજા ન્યાયવંત, કરતા શુદ્ધ વિચાર,
 વસ્તી પણ તેવી હતી, પરસ્પર હતો ખ્યાર. ૩૩૬
 હમણાં તો કળી કાળનું, જખરૂં દીસે જોર,
 રાજા ને પ્રજા તણો, દીસે શોર બકોર ૩૩૭
 પ્રજા પાળ રાજા હોય તો, વસ્તી પામે સુખ,
 રાજા પ્રજા વિરૂદ્ધ તો, આમન સામન દુઃખ. ૩૩૮
 રાજા વિરૂદ્ધ થશે નહિ, ન થશે માખણદાસ,
 રાજા ને પ્રજા તણું, હિત ચિંતવવું ખાસ. ૩૩૯
 રામરાજ વિક્રમ વળી, વિકટોરિયા ચરિત્ત,
 રાજા ને પ્રજા સુખી, દેવાય દાખલો નિત્ય. ૩૪૦
 ન્યાયી રાજા પ્રજા સુખી, કળી કાળમાં કોઈ,
 દીસે છે દુનિયા વિષે, નીરખતાં નજરે જોઈ. ૩૪૧
 કળી કાળના રાજવી, કળિના અમલદાર,
 કળિયુગની કોરટો, કાયદા ધન હરનાર. ૩૪૨
 સમજી સમજે શાનમાં, અણુસમજી કરે તંત,
 વાંચી વિચારી સમજ. સદ્બુદ્ધિ મતિવંત, ૩૪૩
 દરેક વિષયના દોહરા, વાંચી કરજો વિચાર,
 ગુણ ગ્રાહક બની સદા, ન્યાય પંથ સ્વીકાર. ૩૪૪
 પઠો નિર્મળ ભાવથી, સુણો સદા હિત લાય,
 તો સંપત્તિ પામશો, આધિ વ્યાધિ ટળી જાય. ૩૪૫
 ઓગણીસે પંચાસીએ, રાજનગર મોઝાર,
 કળિયુગની કથની રચી, સમાજને હિતકાર. ૩૪૬

સમાપ્ત.

અગાઉથી ગ્રાહક થનારનાં મુખ્યારક નામો.



- ૧૧૧ શા. નેમચંદલાઈ વલ્લભ લા. વડોલ વાડીલાલ નેમચંદલાઈ
- ૧૦૧ શેઠ મણીલાલ શીવલાલ (ધી શેઠ બ્રધર્સ પ્રેસ)
- ૧૦૧ વોરા સોમચંદ નાનજીની ચોપડી રપુ તથા ૫૧૧ વોરા
સોમચંદ નાનજીના ધર્મપતિન ઝણુ બેન તરફથી તથા રપુ
વોરા છોટાલાલ સોમચંદના પતિ અંજવાલી બેન તરફથી
- ૫૧ શા, ઝવેરભાઈ કુંવરજી
- ૫૧ શા. લાલચંદ ઝુંઝાભાઈ હ. ડોકટર તારાચંદ લાલચંદ
- ૫૧ શા. મોહનલાલ લખમીચંદ ગોધાવીવાળા
- ૫૧ શા. જગજીવન જેઠાભાઈ
- ૪૧ શા. આશારામ જગનલાલ ગોધાવીવાળા
- ૩૫ મણીયાર પરસોતમ મુંદરજી
- ૩૨ બેન સાંકળી બેન સરસાવડીવાળા
- ૨૫ શેઠ નાનુભાઈ હંસરાજ
- ૨૫ સંઘવી મગનલાલ ભુરાભાઈ
- ૨૫ ડાકટર સુખલાલ જીવણુભાઈ
- ૨૫ શા મોહનલાલ ત્રીકમભાઈ
- ૨૫ શા. ત્રીભોવન દેવચંદ
- ૨૫ શા. તારાચંદ ધનજી
- ૨૫ શા. દપુભાઈ કાળીદાસ
- ૨૫ સંઘવી મોહનલાલ જગનલાલ
- ૨૫ શા. સુખલાલ લેરાભાઈ ધ્રાંગંદ્રાવાળા
- ૨૫ સંઘવી નરસીદાસ જગનલાલ

- ૨૫ શા. નરસીદાસ ત્રીભોવનદાસ દદુકાવાળા
 ૨૫ ભાવસાર હરગોવનદાસ પરસોતમદાસ
 ૨૫ ભાવસાર જીવરાજ લવજી
 ૧૬ શા. લલ્લુભાઈ પીતાંબર
 ૧૬ શા. માણેકચંદ માદેવ
 ૧૬ શેઠ ખુશાલ ચતુર
 ૧૬ પારેખ ચીમનલાલ લાલચંદ
 ૧૬ શા. સાંકળચંદ લાલચંદ હ. અમરનલાલ મગનલાલ
 ૧૬ સંઘવી જગનલાલ માનસંગ
 ૧૬ શા. હરગોવનદાસ જીવરાજ
 ૧૬ ભાવસાર સામજી વસતા
 ૧૬ શા. નાગરદાસ આધડભાઈ
 ૧૬ ખેન પારવતી ઘોક્ષેરાવાળા
 ૧૬ ગાંધી મલુકચંદ જાદવજી હા. મણીલાલ
 ૧૧ ભાવસાર ગીરધર ખેચર
 ૧૧ ભાવસાર ભોલા રધા
 ૧૦ શા. ટોકરસી જગનલાલ હા. કાળીદાસ
 ૧૦ શા. જશરાજ દેવસી સેખપરવાળા
 ૧૦ શેઠ ગણેશ આતમ
 ૧૦ ગાંધી લખમાચંદ જાદવજી
 ૧૦ ડાક્ટર મગનલાલ વીરજીભાઈ દુબળ
 ૧૦ શા. મોરારભાઈ નાનજી
 ૧૦ શા. મનસુખ દીપચંદ
 ૧૦ શા. છોટાલાલ માધવજી
-

પુસ્તકની કિંમત

પુસ્તકને ગમે તેમ વાંચી

પુરું નહિ કરતાં

તેમાંના ભાવો હૃદયમાં

ઉતારવા

એજ

પુસ્તકનું મૂલ્ય છે.

